

مجاہدین کے ہاتھوں مردار ہو کر جہنم رسید ہوئے۔ اور بعض زندہ پکڑے گئے۔ یہ پہلے روز کے حملہ کی رپورٹ ہے۔ ۲۲۰ میں ۷۰ زندہ ہیں۔ جن میں ۳۲، ان کے بڑے افسر اور بڑے درجے کے فوجی ہیں جو اب تک مجاہدین کے ہاتھوں میں قیدیوں کی حیثیت سے محفوظ ہیں۔

۷۔ اپریل سخت بیماری ہوئی۔ اس روز میں بلجی قدرے زخمی ہوا مگر خدا کا فضل ہے کہ اب تک صحت مند ہوں۔ جنگ اس وقت تک جاری ہے ملحدین کو مجاہدین نے جو نقصان پہنچایا ہے وہ یہ ہے کہ ۸۰۰ افراد ان کے مارے گئے ہیں ان کے تمام مرنے والوں اور زخمیوں کی تعداد ۱۲۰۰ ہے۔ چھوٹا بڑا اسلحہ جس میں توپیں، کلاشنکوف بندوقیں وغیرہ ہیں ان سے پکڑا گیا ہے جس کی مجموعی تعداد ۶۰۰ بنتی ہے یہ بھی ہمارے قبضہ میں ہے۔

میرے گروپ سے تعلق رکھنے والے مجاہدین جو شہید ہوئے ۸۲ ہیں اور ۲۵ مجاہدین زخمی ہوئے ہیں۔ آج کے روز یعنی ۲۲ اپریل کو مجاہدین کے مرکز سے ملحد حکومت کی فوجیں بمبارڈیشنکست کھا کر تھپکے کو ہٹ رہی ہیں۔ آپ تشویش نہ کریں ہم تو آپ کی دعاؤں پر زندہ ہیں اور آپ کی دعا چاہتے ہیں ومن اللہ التوفیق۔ (نوٹ) چار پہلی کا پٹر، گیارہ جیٹ طیارے بھی ہم نے دشمن کے مار گرائے ہیں۔ ہم نے دشمن کے تین پائلٹ بھی زندہ گرفتار کر لئے ہیں جو ہمارے قبضہ میں ہیں۔ والسلام

آپ کا شاگرد و محتاج دعا جلال الدین حقانی بقلم خود۔ ۲۳۔ اپریل ۱۹۸۶ء

مکتوب مصر | مولانا مفتی غلام الرحمن فاضل و مدرس دارالعلوم حقانیہ تین ماہ کے تربیتی کورس پر جامعہ ازہر مصر تشریف لے جا چکے ہیں۔ حال ہی میں ان کا تازہ مکتوب گرامی موصول ہوا ہے۔

جدید عربی کے سمجھنے میں وقت کے چند اسباب | قاہرہ ایئر پورٹ پر اترتے ہی یہ آیت علی حروف میں لکھی ہوئی

نظر آئی۔ " اَدْخُلُوا الْمِصْرَ اِنْ شَاءَ اللّٰهُ اٰمِنِيْنَ "

آیت پڑھتے ہی اطمینان ہوا کہ ہر قسم کے خطرے سے محفوظ ہو کر مامون رہیں گے۔ ماشاء اللہ مصری لوگ اقتدار سے بڑے ماہر ہیں۔ لیکن بیرونی ممالک کے مسافروں کے احاطہ میں داخل ہوئے اور پہلی مرتبہ ایک سپاہی سے قبلہ کا رخ پوچھا تا کہ نماز ظہر ادا کریں تو کافی دیر تک اس کے جواب کو نہ سمجھ سکا۔ دل میں سوچا کہ پڑھا تو ہے کہ مصر عربی ملک ہے اور یہاں رسمی زبان عربی ہے لیکن معلوم نہیں کہ یہ سپاہی کو کسی زبان بول رہا ہے۔ عام سپاہی چونکہ علم سے کوئے ہوتے ہیں اس لئے ان کی زبان بھی عامی لگتی ہوتی ہے۔ دل کا اطمینان آہستہ آہستہ خوف میں تبدیل ہونا شروع ہوا اور یہ فکر اس گیر ہوئی کہ اگر مصر کے عوام و خواص گفتگو یوں ہو تو اس قلیل وقت میں ہم کیا سمجھیں گے۔ یہ تو اس سے بھی شاق ہے کہ کسی ناواقف کو جو وقت محسوس ہوتی ہے۔ بد قسمتی سے مغربی تہذیب نے جیسا کہ مسلمانوں کی ذہانت معیشت اور اعتقادات کو متاثر کیا۔ اکل و شرب اور لباس بھی اس تاثر سے محفوظ نہ رہا۔ ایسا ہی عربوں کی وہ

معلوم اور فصیح عربی زبان بھی اس تبدیلی کا شکار ہو گئی۔

دو ہفتے رہنے کے بعد اتنا معلوم ہوا کہ موجودہ وقت کی عربی زبان قدیم عربی سے اس قدر مختلف ہے کہ ہمارے ملک کا بڑے سے بڑا عالم خواہ شیخ الادب ہی کیوں نہ ہو اگر مصر کا سفر کرے تو اس کو یہاں کی زبان سمجھنے میں یہی دقت اور تکلیف محسوس ہوگی جو ایک عامی آدمی کو ہو سکتی ہے۔ زبان کے اس اختلاف کی متعدد وجوہات ہو سکتی ہیں۔ لیکن سب سے اہم سبب عربی اور فرانسیسی زبان کا تداخل ہے۔ فصیح لغت ہونے کے باوجود فرانسیسی اور انگریزی زبان کے بے شمار الفاظ جدید عربی کے اجزائیں بن گئے ہیں۔ جب تک کسی شخص کو اصلی زبان میں ان کی کیفیت اور پھر اس سے تعریب ہونے کا علم نہ ہو تو ویسے سمجھنا مشکل ہے۔ اس کے علاوہ مرور زمانہ سے ایسے طریق اختیار کئے گئے جس سے زبان پر کافی اثر پڑا۔ چند اسباب مندرجہ ذیل میں :-

اختصار پسندی | بہت سے الفاظ اور کلمات ان لوگوں نے اس قدر مختصر کئے کہ جب تک کسی اہل لسان سے نہ پوچھا جائے تو اس وقت سمجھنا مشکل ہے۔ مثلاً کسی وقت اگر استفہام کے لئے نہ رت پڑے تو فصیح بیان میں "اچی شئی" استعمال کیا جاتا ہے۔ لیکن جدید زبان میں اسے مختصر کر کے صرف "شو" پڑنا جاتا ہے۔ کسی شخص سے استفہام یا پوچھنا ہو کہ اچی شئی فعلت ؟
تو جدید زبان میں اس کی جگہ یوں کہا جائے گا "شو فعلت"

اور یا ایک دوسری مثال سمجھیں کہ اگر کسی وقت کسی شخص سے یہ کہنا مقصود ہو کہ تمہیں کوئی حرج نہیں یا مضائقہ نہیں تو لغت فصیح میں یوں کہنا ہوگا "ما علیک شئی" لیکن جدید لغت میں اسے یوں بنا دیا گیا ہے "ما علیش"۔

اور ایسا ہی "بلا شئی" پر یہ لوگ "بلش" سے تلفظ کرتے ہیں۔

حروف کی تبدیلی | دقت کا دوسرا سبب حروف کی تبدیلی ہے حروف پر تلفظ نہایت خراب ہو گیا۔ اگرچہ براہ رسالت میں یہ لوگ ٹھیک لکھتے ہیں۔ لیکن تلفظ کرتے وقت تبدیل حروف کا ارتکاب کرتے ہیں بلکہ اگر کہا جائے تو یقیناً درست رہے گا کہ عربی کی وہ خصوصیات مرت لگی ہیں جس کی وجہ سے عربی دوسری زبانوں سے متاثر ہوئی۔ ثناء کی جگہ عموماً ثناء پڑھتے ہیں جس کی وجہ سے "تلا جہ" کو "تلا جہ" اور "کتیر" کو "کتیر" لکھتے ہیں۔ اور ایسا ہی "ج" کو "گ" سے تبدیل کرتے ہیں عام لوگ تو دیکھنا بلکہ اچھے علماء اور مشائخ بھی عامیہ کے عادی ہو کر فصیح عربی بولنے سے قاصر ہیں۔ ہمارے اکثر حاضر (استاد) جب محاضروں کے لئے آتے ہیں تو پڑھتے ہیں "ج" کی جگہ "گ" پڑھتے ہیں۔ ایک محاضر ایک دن جب اس آیت کو پڑھنے لگا "ان علینا جمعہ وقرآنہ" تو سنا "ج" کی جگہ "گ" پڑھ گیا۔ "من الجنة والناس" کو "من اللہ والناس" پڑھتے ہیں۔